

பிரிவு ஆ : இலக்கணம்

1. பின்வருவனவற்றுள் சரியானவற்றைத் தெரிவு செய்க.

- A. எவ்வளவு + காகிதம் = எவ்வளவுக் காகிதம்
- B. பொன் + தாமரை = பொற்றாமரை
- C. சில + சில = சிலச்சில
- D. மண் + கலம் = மற்கலம்

2. பின்வரும் வாக்கியத்தில் செயப்படுபொருளைத் தெரிவு செய்க.

மாலதி வீட்டைச் சுத்தமாகக் கூட்டிக் கழுவினாள்.

- A. மாலதி
- B. வீட்டை
- C. சுத்தமாக
- D. கழுவினாள்

3. கந்தனுக்குப் பணக்கஷ்டம் \_\_\_\_\_ அவன் தன் அண்ணனிடமும் அல்லது யாரிடமும் உதவி கேட்கவில்லை.

- A. ஆகவே
- B. ஆகையால்
- C. எனவே
- D. இருப்பினும்

4. அயற்கூற்று வாக்கியத்திற்கு ஏற்ற நேர்க்கூற்று வாக்கியத்தைத் தெரிவு செய்க.

மருத்துவமனையில் முதல்நாள் சேர்க்கப்பட்ட தன் நண்பர் குணமடைந்து வருவதாக இராகவன் கூறினார்.

- A. “நேற்று மருத்துவமனையில் சேர்க்கப்பட்ட தன் நண்பர் குணமடைந்து வருகிறார்,” என்று இராகவன் கூறினார்.

B. “மருத்துவமனையில் நேற்று சேர்க்கப்பட்ட என் நண்பர் குணமடைந்து விட்டார்,” என்று இராகவன் கூறினார்.

C. “மருத்துவமனையில் மறுநாள் சேர்க்கப்பட்ட என் நண்பர் குணமடைந்து வருகிறார்,” என்று இராகவன் கூறினார்.

D. “மருத்துவமனையில் நேற்று சேர்க்கப்பட்ட என் நண்பர் குணமடைந்து வருகிறார்,” என்று இராகவன் கூறினார்.

5. கீழ்க்காணும் வாக்கியம் காட்டும் காலம் யாது?

ம.சீ.ச தமைமையகக் கட்டிடத்தில் நடைபெற்ற கட்சியின் திறந்த இல்ல உபசரிப்பு விழாவில் பிரதமர் அவரது துணைவியாருடன் கலந்து சிறப்பித்தார்.

- A. நிகழ்காலம்
- B. எதிர்காலம்
- C. இறந்தகாலம்
- D. வருங்காலம்

6. இச்சொல்லுக்குப் பொருத்தமான விகாரப் புணர்ச்சி யாது?

கட்செவி

- A. தோன்றல்
- B. திரிதல்
- C. கெடுதல்
- D. இயல்பு

7. வாக்கியத்திற்கு ஏற்ற சரியான சொல்லை அடையாளம் காண்க.

ஆங்கில மொழி ஆசிரியர் \_\_\_\_\_ முறைக் கூறியும் கோகிலன் தன் வீட்டுப் பாடங்களை முடிக்காமலே இருந்தான்.

- A. இத்தனை
- B. எத்தனை
- C. அத்தனை
- D. இவ்வளவு

8. சரியான செயப்பாட்டுவினை வாக்கியத்தைத் தெரிவு செய்க.

தம்பி பட்டம் செய்தான்

- A. பட்டத்தைத் தம்பி செய்தான்.
- B. தம்பி செய்த பட்டம்
- C. செய்யப்பட்டதால் தம்பி பட்டம்
- D. பட்டம் தம்பியால் செய்யப்பட்டது.

9. கோடிட்ட இடத்திற்குப் பொருத்தமான இடைச்சொல்லைத் தெரிவு செய்க.

என் அம்மா மிகவும் அன்பானவர். \_\_\_\_\_ சில  
சமயங்களில் கண்டிப்பாக நடந்துகொள்வார்.

- A. எனவே
- B. ஆகவே
- C. எனினும்
- D. ஏனென்றால்

10. சேர்த்தெழுதுக.

கல் + தூண்

- A. கல்தூண்
- B. கட்தூண்
- C. கற்றூண்
- D. கந்தூண்